

నిబద్ధ మార్కెటింగ్ లెనినిస్టు కామ్రేడ్ మధు

కామ్రేడ్ మధు సిపిఐ, సిపిఐ(ఎం) కాలం నుండే విద్యార్థి సంఘ సభ్యునిగా, కార్యకర్తగా తన విప్లవకర జీవితాన్ని ఆరంభించారు. ఈ క్రమంలోనే ఆయన ఆంధ్రప్రదేశ్ కమ్యూనిస్టు కమిటీ(విప్లవకారులు) జంటనగరాల కమిటీ కార్యకర్తగా ఎదిగారు. 1969-70ల కాలంలో విప్లవోద్యమ నిర్మాణ పునాది వేయటంకోసం జరిగిన సన్మాహాక ప్రయత్నాలలో కామధు ఒక ముఖ్యమైన పాత్ర నిర్వహించారు. తదనంతరం పార్టీ హైదరాబాద్ సెంటర్ కార్యకలాపాలలో ఆయన పూర్తిగా నిమగ్నం కావటమేగాక, అటవీప్రాంత ఉద్యమాలతో సంబంధాలను నెరిపారు. రాజకీయ విభేదాలతో అతికొద్ది కాలంలోనే పార్టీలో చీలిక సంభవించింది. యుసిసిఆర్ఐ(ఎం-ఎల్) ఏర్పాటు సమయంలో కామ్రేడ్ దేవులపల్లి వెంకటేశ్వరరావును కలవటానికి, వైజాగ్ జైల్లో వున్న కామ్రేడ్ కాసుసన్యాల్తో సంభాషించటానికి కామ్రేడ్ ఖోకన్ మజుందార్, కామ్రేడ్ సర్కార్ ఆంధ్రప్రదేశ్ రాష్ట్రానికి వచ్చారు. కామ్రేడ్ మధు ఈ ఇద్దరు కామ్రేడ్స్ ని కలిశారు. అత్యవసర పరిస్థితి సంక్షోభ సమయంలో కామ్రేడ్ తరిమెల నాగిరెడ్డి అమరత్వం తర్వాత, పార్టీ లైనును ముందుకు తీసుకొని వెళ్ళిన వారిలో కామ్రేడ్ మధు ఒకరు.

అత్యవసర పరిస్థితి కాలంలో పార్టీ ఆంతరంగిక పత్రిక 'జ్వాల్'ను నిర్వహించే బాధ్యతను కూడా కామధు చేపట్టారు. 1976 సం॥ నుండి ఆయన అమరులయ్యేరోజు వరకు పార్టీ కేంద్రకమిటీ సభ్యునిగా, పార్టీ కేంద్రకమిటీ కార్యదర్శిగా వివిధ ఐక్యతా ప్రయత్నాల్లో కామధు తన బాధ్యతలను నిర్వహిస్తూనే వున్నారు. తెలుగు, ఇంగ్లీషు భాషలలో పార్టీ పత్రికల ప్రచురణలోనూ, సిద్ధాంత సమస్యలపై రాజకీయ నివేదికలను రూపొందించటంలోనూ, పార్టీ సమీక్షల తయారీలోనూ కామధు ఒక ముఖ్యమైన పాత్ర నిర్వహించారు.

1989లో జరిగిన యుసిసిఆర్ఐ(ఎం-ఎల్) కేంద్రమహాసభలో కామధు తొలిసారిగా పార్టీ ప్రధాన కార్యదర్శిగా ఎన్నికయ్యారు. అత్యంత క్లిష్ట పరిస్థితి నెదుర్కొంటున్న ఆ సమయంలో కేంద్రమహాసభ ఆమోదించిన పార్టీ సమీక్ష, నిర్మాణానికి మార్గం వేసింది. మహాసభ వెనువెంటనే కామ్రేడ్ శాంతిరాయ్ తదితరులతో చర్చలు ప్రారంభమైనా, అవి ఫలించలేదు. ఆ తర్వాత కొద్దికాలానికే న్యూఢిమోక్రసి, రెసిస్టెన్స్, యుసిసిఆర్ఐ(ఎం-ఎల్)-మూడు విప్లవ సంస్థల నడుమ ఐక్యతకోసం ప్రయత్నాలు ప్రారంభ మయ్యాయి. అయితే ఆ సమయంలో మూడు విప్లవ సంస్థల ఐక్యతా ప్రయత్నాలు ఫలవంతం కాలేదు. రెసిస్టెన్స్, యుసిసిఆర్ఐ(ఎం-ఎల్)- రెండు విప్లవ సంస్థల ఐక్యతకోసం ప్రయత్నాలు సాగించాయి.

కామ్రేడ్స్ కె.రామచంద్రన్, మధు, విశ్వం, రాజన్నలు ప్రారంభించిన ఐక్యతా ప్రయత్నాలు ఆరు కమ్యూనిస్టు విప్లవసంస్థల ఐక్యతగా పరిణమించి అంతిమంగా 'సిపిఐ(ఎం-ఎల్) జనశక్తి' ఏర్పాటయ్యింది. అయితే ఆరు సం॥ల ఐక్యతా ప్రయత్నాల ఫలితం క్రమంగా విఫలమై, కామ్రేడ్స్ పికి మూర్తి, విశ్వం, మధు, గణనాథపాత్రో, ప్రదీప్ బెనర్జీ, సోమనాథ్ ఫటల్లీలతో 'జనశక్తి సిఓసి'గా ఏర్పడే పరిస్థితిని కల్పించింది. ఈ సిఓసికి కామ్రేడ్ మధు కార్యదర్శిగా ఎన్నికయ్యారు.

అటు తర్వాత, 1998-99ల నాటికి కామ్రేడ్ అరవింద్ సిన్హా నేతృత్వంలోని 'న్యూఇనీషియేటివ్', కామ్రేడ్ కాసుసన్యాల్ నాయకత్వంలోని సిఓఐ(ఎం-ఎల్)లతో ఐక్యతా చర్చల క్రమం కొనసాగి, న్యూ ఇనీషియేటివ్, సిపిఐ(ఎం-ఎల్)జనశక్తి సిఓసిలు కలిసి 'సిపిఐ(ఎం-ఎల్) యూనిటీ ఇనీషియేటివ్'గా ఏర్పడ్డాయి. 'యూనిటీ ఇనీషియేటివ్'కు కామధు ప్రధానకార్యదర్శిగా ఎన్నికయ్యారు. 2001 మధ్యలో కామ్రేడ్ విశ్వం ప్రధానకార్యదర్శి బాధ్యత తీసుకోవలసివచ్చింది.

కామ్రేడ్ కాసుసన్యాల్ నాయకత్వంలోని సిఓఐ (ఎం-ఎల్) మరియు యూనిటీ ఇనీషియేటివ్ లు కామ్రేడ్ కాసుసన్యాల్ కన్వీనర్ గా ఒక సమన్వయ కమిటీగా ఏర్పడ్డాయి. ఈ క్రమంలో కామ్రేడ్ మిత్రా నేతృత్వంలోని సిపిఐ(యు) ఎం.ఎల్ ఈ సమన్వయకమిటీలో చేరింది. సిఓఐ(ఎం-ఎల్) యూనిటీ ఇనీషియేటివ్, సిపిఐ(యు)ఎంఎల్ - ఈ మూడు సంస్థలు ఐక్యమై, కామ్రేడ్ కాసుసన్యాల్ ప్రధాన కార్యదర్శిగా 'సిపిఐ(ఎం-ఎల్)గా' ఏర్పడ్డాయి. ఆ కాలంలోనే కామ్రేడ్ కె.ఎన్. రామచంద్రన్, జయకుమార్ల నాయకత్వంలోని సిపిఐ(ఎం-ఎల్) రెడ్ ఫ్లాగ్ తో ఐక్యతా చర్చలు జరిగాయి. 2003 సం॥లో రెడ్ ఫ్లాగ్ సంస్థ విడివడి, రెడ్ స్టార్ గా ఏర్పడిన కామ్రేడ్ కె.ఎన్. రామ చంద్రన్ నాయకత్వంలోని సంస్థ సమన్వయ కమిటీలో భాగస్వామి అయింది.

కామ్రేడ్ కాసుసన్యాల్ కన్వీనర్ గా వున్న ఈ సమన్వయకమిటీ ఐక్యతా ప్రయత్నాలను ప్రారంభించింది. కామ్రేడ్ కె.ఎన్. రామచంద్రన్ ప్రధానకార్యదర్శిగా వున్న సిపిఐ(ఎం-ఎల్) రెడ్ స్టార్, కామ్రేడ్ కాసుసన్యాల్ ప్రధాన కార్యదర్శిగా వున్న సిపిఐ(ఎం-ఎల్) సంస్థలు రెండూ ఐక్యమయ్యాయి. 2005 సం॥లో జరిగిన విప్లవ శక్తుల ఐక్యతా సదస్సులో కామ్రేడ్ కాసుసన్యాల్ ప్రధానకార్యదర్శిగా సిపిఐ(ఎం-ఎల్) ఏర్పడింది.

ది. ఈ కేంద్రకమిటిలో కామధు కార్యనిర్వహకవర్గ సభ్యునిగా వ్యవహరించారు. సిపిఐ(ఎం-ఎల్) సిఓజె, సిపిఐ(ఎం-ఎల్)ల ఐక్యతలో కామ్రేడ్ అలోక్ముఖర్జీ, కామధు ముఖ్యమైన పాత్ర నిర్వహించారు.

కామధు జన్మతరావు అమరులైన తర్వాత పార్టీ కేంద్రపత్రిక 'క్లాస్ప్రగ్గుల్' సంపాదకత్వ బాధ్యతలు చేపట్టిన కామ్రేడ్ మధు, దుఃఖపూరితమైన క్లిష్టపరిస్థితుల్లోనూ పత్రికను తీసుకొని వచ్చారు. తన మరణానికి ముందు రోజువరకూ జబ్బుతో తీవ్రంగా బాధపడుతూనే కామధు పత్రిక పనిలో నిమగ్నమైవున్నారు.

కామ్రేడ్ మధు బాల్యం మహబూబ్ నగర్ జిల్లాలో కడుపేదరికంలో గడిచింది. చిన్న వయసులోనే ఆయన తన తల్లిని కోల్పోయారు. ఆయనకు ఒక అన్న వున్నారు. పార్టీ కృషి సాగించే క్రమంలో పార్టీ కార్యకర్త కామధును ఆయన వివాహం చేసుకున్నారు. వీరి కుమార్తె కామజిత కూడా సిపిఐ(ఎం-ఎల్)లో కార్యకర్తగా వున్నారు. చదువుకోవాలనే తపనతో అనేక ఇబ్బందుల మధ్యనే కామధు తన చదువు కొనసాగించారు. చిరుద్యోగం చేస్తూ, అదే కాలంలో విద్యార్థి, సాహిత్యోద్యమాలలో పాల్గొంటూనే ఆయన తన 'లా' డిగ్రీ పూర్తి చేశారు. విప్లవోద్యమానికే తన జీవితాన్ని అంకితం చేసిన కారణంగా, న్యాయవాద వృత్తిలోకే ఆయన ప్రవేశించలేదు. తిరుగులేని నిబద్ధత, నిమగ్నతలతో విప్లవానికే ఆయన తన జీవితాన్ని అంకితం చేసి, 15 సం॥ వయసునుండి 78 సం॥ వయసులో మరణించే వరకూ విప్లవ రాజకీయాలలో మునిగిపోయారు. ఆయన తన జీవిత కాలమంతా విప్లవ బాధ్యతలను, కర్తవ్యాలను చేపట్టి నిర్వహిస్తూ వచ్చారు. కామ్రేడ్ మధు తన జన్మ ఉనికిని మరచిపోయి, విప్లవోద్యమ ఉనికిని సంతరింపజేసుకున్నారు. ఆయన జీవిత వృత్తాంతమం తా విప్లవ రాజకీయ వృత్తాంతమే. కామ్రేడ్ మధు త్యాగగుణం, నిష్ఠతో సాగించిన తీవ్రమైన కృషి స్ఫూర్తిదాయకం; నేటి తరం కార్యకర్తలకు ఆదర్శప్రాయం.

కామ్రేడ్ మధు గురించి మరి కొంచెం

కామ్రేడ్ మధుకు తల్లిదండ్రులు పెట్టిన పేరు మరిగంటి శ్రీనివాసాచార్యులు. వీరిది మహబూబ్ నగర్ జిల్లా కల్వకుర్తి దగ్గర వంగూరు మండలంలోని రంగాపురం గ్రామం. ప్రస్తుతం ఇది నాగర్ కర్నూల్ జిల్లాలో వుంది. కామ్రేడ్ మధు తాతగారైన శ్రీ జగన్నాథాచార్యులు సంస్కృతంలో 'సృసింహ సుప్రభాతం' రాశారు. ఈ సుప్రభాతాన్ని యాదాద్రి నరసింహస్వామి దేవాలయంలో ప్రతిరోజూ పారాయణ చేస్తూ వుంటారు. ఈ విధమైన వైష్ణవ సాంప్రదాయక పండిత కుటుంబంలో కామధు జన్మించారు. అయితే ఆయన తన సాంప్రదాయ కుల అస్తిత్వాన్ని వదులుకొని, తన యావజ్జీవితాన్ని విప్లవానికి అంకితం చేశారు.

కామధు ప్రాథమిక విద్య రంగాపురం గ్రామంలో జరిగింది. మాధ్యమిక విద్య కల్వకుర్తిలో జరిగింది. హైస్కూలు విద్యనభ్యసించే కాలంలోనే వామపక్ష విద్యార్థి ఉద్యమ కార్యకలాపాలపట్ల కామధు ఆకర్షితులయ్యారు. కడు పేదరికాన్ని అనుభవించే, ఆయన తన పియ్యసి, డిగ్రీ విద్యను, హైద్రాబాద్ ఉస్మానియా విశ్వవిద్యాలయంలో న్యాయవాద విద్యను అభ్యసించారు. ఆయన వామపక్ష విద్యార్థి ఉద్యమ కార్యకలాపాలలో చురుగ్గా పాల్గొనేవారు. విద్యార్థిగా, సాహిత్యంలో ఆయన ప్రత్యేక ఆసక్తి కనబరిచేవారు.

కామధు విశాఖ ఉక్కుఫ్యాక్టరీ సాధనకోసం సాగిన ఉద్యమంలో చురుగ్గా పాల్గొన్నారు. 1960 సం॥ చివరలో మహబూబ్ నగర్ ప్రాంత రచయితల కథాసంకలనం ప్రచురించారు. 'గడ్డిపూలు' అనే ఈ కథాసంకలనం ప్రచురణలో కామధు పాత్రను ప్రత్యేకించి గుర్తించుకోవాలి. 1966 నాటి సంఘర్షణ అనంతరం, పాలకొల్లులో రాష్ట్రస్థాయి ప్లీనం, అఖిలభారత స్థాయిలో బర్హాన్ లో అంతర్గత పార్టీ సమావేశాలు నిర్వహించారు.

దాని తర్వాత, బహిష్కృత నాయకులైన కామ్రేడ్స్ దేవులపల్లి వెంకటేశ్వరరావు, తరిమెల నాగిరెడ్డి, చంద్ర పుల్లారెడ్డి మరియు కొల్లా వెంకయ్యల నాయకత్వంలో 1968లో ఆంధ్రప్రదేశ్ కమ్యూనిస్టు విప్లవకారుల కమిటీ ఏర్పడింది. కమ్యూనిస్టు విప్లవకారుల కమిటీ వైపు మొగ్గిన కామధు తన జీవితాంతం వరకు వృత్తి విప్లవకారునిగా కొనసాగారు. మితవాద, అతివాద, అరాచకవాద ధోరణులకు తొణకుండా అనాటి మౌలిక అవగాహన, దృక్పథానికి ఆయన కట్టుబడి వున్నారు. మార్క్సిజం, లెనినిజం, మావో ఆలోచనా విధాన పతాకాన్ని ఆయన దృఢంగా ఎత్తిపట్టారు. అంతరంగికంగా, ఉద్యమ క్రమంలో తలెత్తిన అనేక ఒడిదుడుకులలో, అనివార్యమైన బాహ్య, అంతరంగిక సిద్ధాంత రాజకీయ సంఘర్షణలలో కామధు దృఢంగా నిలిచారు. అవకాశవాద రాజకీయాలను ఆయన రాజీలేకుండా వ్యతిరేకించారు. 1979-80ల కాలంలో నాటి యుసిసిఆర్ఐ(ఎం-ఎల్) కేంద్రకమిటి కార్యదర్శిగా కామ్రేడ్ డివితో అనివార్యంగా విబేధించాల్సి వచ్చినపుడు కూడా తన ఆవేదనను అణచుకుంటూనే ఆయన సంఘర్షణను కొనసాగించారు.

తెలుగు సాహిత్యోద్యమంలో సంభవించిన పరిణామాలను కామధు నిశితంగా పరిశీలించే వారు. ప్రత్యేకించి 1970ల నాటి శ్రీశ్రీ షష్టిపూర్తి ఉత్సవం, విరసం ఏర్పాటు, దాని ఎదుగుదల, ఆ సమయంలో సాహిత్యోద్యమంలో వ్యక్తమైన ధోరణులను ఆయన పరిశీలించారు. నూతన ప్రజాస్వామిక విప్లవపు సరైన అవగాహనతో ఆయన సాంస్కృతికోద్యమ దృక్పథాన్ని సూత్రీకరించి అందించారు.

వరంగల్ ప్రాంతానికి చెందిన 'తిరగబడు కవులు' ప్రచురించిన 'తిరగబడు కవిత్వం'పై కృష్ణమూర్తి పేరుతో కామధు 'సృజన' పత్రికలో విమర్శనాత్మక సమీక్ష రాశారు.

1972 సం॥లో గుంటూరులో జరిగిన విరసం సభలలో తలెత్తిన అతివాద ధోరణులను ఎత్తిచూపుతూ కామధు 'సాంస్కృతిక విప్లవం -మన కర్తవ్యాలు' అనే డాక్యుమెంటును రూపొందించారు. అదే సం॥రంలో హైదరాబాద్ లో 'నవోదయ సాహితీ సాంస్కృతిక సమాఖ్య'ను నిర్మాణంచేసే బాధ్యతను, సాహిత్య పత్రిక 'జీవనాడి'ని వెలువరించే బాధ్యతను చేపట్టారు. 1973 సం॥లో విప్లవ కవి కామజ్వాలాముఖి విరసంలో అలీనవాద ఆలోచనా విధానం అవసరమంటూ లేవనెత్తిన ధోరణిని విమర్శిస్తూ కామ్రేడ్ మధు ప్రకాశరావు పేరుతో 'విప్లవ కవులలో అలీనవాద దృక్పథం' అనే వివరణా త్మకమైన వ్యాసం రాశారు. అదేపేరుతో 'సాహిత్య ప్రజాఉద్యమం-సంస్కృతి-కమ్యూనిస్టులు' అనే డాక్యుమెంటును కూడా ఆయన రాశారు.

దేశీయ, అంతర్జాతీయ పరిస్థితులను విశ్లేషించటంలోను, వాటిపట్ల సరైన అవగాహన నందించటంలో కామ్రేడ్ మధుయొక్క రాజకీయ, సిద్ధాంత కృషి ప్రత్యేకించి పేర్కొనదగింది. కమ్యూనిస్టు విప్లవకారుల నడుమ తలెత్తిన తీవ్రమైన, సున్నితమైన విభేదాల పరిష్కార ప్రయత్నాలలో కామ్రేడ్ మధు పాలుపంచు కున్నారు. పార్టీ ఐక్యతకు, విప్లవకారుల నడుమ ఐక్యతకు, వామపక్షశక్తుల ఐక్యకార్యాచరణకోసం -కేంద్ర కార్యదర్శివర్గ సభ్యునిగా కామధు తనవంతు కర్తవ్యాన్ని బాధ్యతను అత్యంత నిబద్ధతతో అమలు పరిచారు.

కేంద్ర కార్యనిర్వహక కమిటీ

సిపిఐ(ఎం-ఎల్)

20-4-21